

25.11.2018 की अव्यक्त मुरली से प्रश्नोत्तरी

## एक का हिसाब

(Rev. 01-03-84)

प्रश्न - आज बापदादा कौन से बच्चों को देख हर्षित हो रहे हैं?

उत्तर - सर्व सहजयोगी, सदा सहयोगी बच्चों को।

प्रश्न - सर्व तरफ से आये हुए बाप के बच्चे कैसे हैं?

उत्तर - ❖ एक बल एक भरोसा,

❖ एक मत, एकरस,

❖ एक ही के गुण गाने वाले,

❖ एक ही के साथ सर्व सम्बन्ध निभाने वाले,

❖ एक के साथ सदा रहने वाले,

❖ एक ही प्रभु परिवार के एक लक्ष्य,

❖ एक ही लक्षण,

❖ सर्व को एक ही शुभ और श्रेष्ठ भावना से देखने वाले,

❖ सर्व को एक ही श्रेष्ठ शुभ कामना से सदा ऊंचा उड़ाने वाले,

❖ एक ही संसार,

❖ एक ही संसार में सर्व प्राप्ति का अनुभव करने वाले,

❖ आंख खोलते ही एक बाबा!

❖ हर एक काम करते एक साथी बाबा, दिन समाप्त करते,

❖ कर्मयोग वा सेवा का कार्य समाप्त करते एक के लव में लीन हो जाते,

❖ एक के साथ लवलीन बन जाते अर्थात् ❖ एक के स्नेह रूपी गोदी में समा जाते।

❖ दिन रात एक ही के साथ दिनचर्या बिताते।

❖ सेवा के सम्बन्ध में आते, परिवार के सम्बन्ध में आते फिर भी अनेक में एक देखते।

❖ एक बाप का परिवार है,

❖ एक बाप ने सेवा प्रति निमित्त बनाया है। इसी विधि से अनेकों के सम्बन्ध-सम्पर्क में आते, अनेक में भी एक देखते।

प्रश्न - ब्राह्मण जीवन में, हीरो पार्टधारी बनने की जीवन में, पास विद् आनर बनने की जीवन में, सिर्फ सीखना है तो क्या?

उत्तर - एक का हिसाब। बस एक को जाना तो सब कुछ जाना।

प्रश्न - सबसे सरल सहज क्या है?

उत्तर - सब कुछ पाया। एक लिखना, सीखना, याद करना, सबसे सरल सहज है।

प्रश्न - वैसे भी भारत में कौन सी कहावत है?

उत्तर - तीन-पाँच की बातें नहीं करो। एक की बात करो।

प्रश्न - तीन-पाँच की बातें कैसी होती हैं?

उत्तर - मुश्किल होती हैं, एक को याद करना, एक को जानना अति सहज है।

**प्रश्न - तो यहाँ क्या सीखते हो?**

उत्तर - एक ही सीखते हो ना।

**प्रश्न - एक में ही क्या समाए हुए हैं?**

उत्तर - पदम समाए हुए हैं। इसीलिए बापदादा सहज रास्ता एक का ही बताते हैं।

**प्रश्न - एक का महत्व जानो और क्या बनो?**

उत्तर - महान बनो।

**प्रश्न - सारा विस्तार किसमें समाया हुआ है?**

उत्तर - एक में। सब ज्ञान आ गया ना। डबल फारेनर्स तो एक को अच्छी तरह जान गये हैं ना।

**प्रश्न - अच्छा- आज बापदादा किसलिए आये हैं?**

उत्तर - सिर्फ आये हुए बच्चों को रिगार्ड देने के लिए, स्वागत करने के लिए एक का हिसाब सुना दिया।

**प्रश्न - बापदादा आज सिर्फ किसलिए आये हैं?**

उत्तर - मिलने के लिए आये हैं। फिर भी सिकीलधे बच्चे जो आज वा कल आये हैं उन्हीं के निमित्त कुछ न कुछ सुना लिया।

**प्रश्न - बापदादा जानते हैं कि स्नेह के कारण बच्चे क्या करते हैं?**

उत्तर - कैसे मेहनत कर आने के साधन जुटाते हैं।

**प्रश्न - मेहनत के ऊपर बाप की क्या है?**

उत्तर - मुहब्बत पदमगुणा बच्चों के साथ है इसीलिए बाप भी स्नेह और गोल्डन वरशन्स से सभी बच्चों का स्वागत कर रहे हैं। अच्छा-

**याद-प्यार और नमस्ते**

सर्व चारों ओर के स्नेह में लवलीन बच्चों को, सर्व लगन में मगन रहने वाले मन के मीत बच्चों को, सदा एक बाप के गीत गाने वाले बच्चों को, सदा प्रीति की रीति निभाने वाले साथी बच्चों को बापदादा का याद-प्यार और नमस्ते।

### डबल विदेशी बच्चों से बापदादा की रह-रिहान - 3-3-84

**प्रश्न - डबल विदेशी अर्थात् कौन?**

उत्तर - सदा स्वदेश, स्वीट होम का अनुभव करने वाले।

**प्रश्न - सदा मैं स्वदेशी, स्वीट होम का रहने वाला, परदेश में, परराज्य में स्वराज्य अर्थात् क्या?**

उत्तर - आत्मिक राज्य और सुख का राज्य स्थापन करने गुप्त रूप से प्रकृति का आधार ले पार्ट बजाने के लिए आये हैं।

**प्रश्न - हैं स्वदेशी, लेकिन पार्ट कहां बजा रहे हैं?**

उत्तर - परदेश में बजा रहे हैं। यह प्रकृति का देश है। स्व-देश आत्मा का देश है। अभी प्रकृति माया के वश में है, माया का राज्य है, इसलिए परदेश हो गया।

**प्रश्न - यही प्रकृति आपके मायाजीत होने से क्या बन जायेगी?**

उत्तर - आपकी सुखमय सेवाधारी बन जायेगी।

**प्रश्न - माया-जीत, प्रकृतिजीत होने से क्या बन जायेगी?**

उत्तर - अपना सुख का राज्य, सतोप्रधान राज्य, सुनहरी दुनिया बन जायेगी।

**प्रश्न - यह स्पष्ट स्मृति आती है ना? सिर्फ क्या करना है?**

उत्तर - सेकण्ड में चोला बदली करना है। पुराना छोड़ नया चोला धारण करना है। कितनी देर लगेगी? फरिश्ता सो देवता बनने में सिर्फ चोला बदली करने की देरी लगेगी।

**प्रश्न - वाया स्वीट होम भी करेंगे लेकिन स्मृति अन्त में क्या रहेगी?**

उत्तर - फरिश्ता सो देवता बने कि बने, यही रहेगी।

**प्रश्न - कौन-सी स्मृतियां रखनी हैं?**

उत्तर - देवताई शरीर की, देवताई जीवन की, देवताओं के दुनिया की, सतोप्रधान प्रकृति के समय की स्मृति रहती है?

**प्रश्न - भरे हुए संस्कार अनेक बार के राज्य के, देवताई जीवन के इमर्ज क्यों रखने हैं?**

उत्तर - क्योंकि जब तक आप होवनहार देवताओं के संस्कार इमर्ज नहीं होंगे तो साकार रूप में सुनहरी दुनिया इमर्ज कैसे होगी।

**प्रश्न-आपके इमर्ज संकल्प से क्या होगा?**

उत्तर - देवताई सृष्टि इस भूमि पर प्रत्यक्ष होगी। संकल्प स्वतः ही इमर्ज होता है या अभी समझते हो बहुत देरी है?

**प्रश्न-आपका आह्वान कौन कर रहा है?**

उत्तर - देवताई शरीर आप देव आत्माओं का आह्वान कर रहे हैं।

दिखाई दे रहे हैं अपने देवताई शरीर?

कब धारण करेंगे?

पुराने शरीर से दिल तो नहीं लग गई है? पुराना टाइट वस्त्र तो नहीं पहना हुआ है? पुराना शरीर, पुराना चोला पड़ा हुआ है, जो समय पर सेकण्ड में छोड़ नहीं सकते।

**प्रश्न - निर्बन्धन अर्थात् क्या?**

उत्तर - लूज़ ड्रेस पहनना। तो डबल विदेशियों को क्या पसन्द होता है - लूज़ वा टाइट? टाइट तो पसन्द नहीं है ना! बन्धन तो नहीं है?

**कन्ट्रोलिंग पावर, रूलिंग पावर है?**

अपने आप से एवररेडी हो!

समय को छोड़ो, समय नहीं गिनती करो। अभी यह होना है, यह होना है, वह समय जाने बाप जाने। सेवा जाने बाप जाने।

- ? स्व की सेवा से सन्तुष्ट हो?
- ? विश्व सेवा को किनारे रखो, स्व को देखो।
- ? स्व की स्थिति में, स्व के स्वतंत्र राज्य में, स्वयं से सन्तुष्ट हो?
- ? स्व की राजधानी ठीक चला सकते हो?
- ? यह सभी कर्मचारी, मंत्री, महामंत्री सभी आपके अधिकार में हैं?
- ? कहाँ अधीनता तो नहीं है?
- ? कभी आपके ही मंत्री, महामंत्री धोखा तो नहीं देते?
- ? कहाँ अन्दर ही अन्दर गुप्त अपने ही कर्मचारी माया के साथी तो नहीं बन जाते हैं?
- ? स्व के राज्य में आप राजाओं की रूलिंग पावर कन्ट्रोलिंग पावर यथार्थ रूप से कार्य कर रही है?
- ? ऐसे तो नहीं कि आर्डर करो शुभ संकल्प में चलना है और चलें व्यर्थ संकल्प। आर्डर करो सहनशीलता के गुण को और आवे हलचल का अवगुण।
- ? सभी शक्तियां, सभी गुण, हे स्व राजे, आपके आर्डर में हैं?
- ? यही तो आपके राज्य के साथी हैं। तो सभी आर्डर में हैं?
- ? जैसे राजे लोग आर्डर करते और सभी सेकण्ड में जी हजूर कर सलाम करते हैं, ऐसे कन्ट्रोलिंग पावर, रूलिंग पावर है?
- ? इसमें एवररेडी हो?
- ? स्व की कमजोरी, स्व का बन्धन धोखा तो नहीं देगा?

## स्व के राज्य का हाल-चाल

आज बापदादा स्वराज्य अधिकारियों से स्व के राज्य का हाल-चाल पूछ रहे हैं!

- ? राजे बैठे हो ना?
- ? प्रजा तो नहीं हो ना?
- ? किसी के अधीन अर्थात् प्रजा, अधिकारी अर्थात् राजा। तो सभी कौन हो? राजे।
- ? राजयोगी या प्रजा योगी?
- ? सभी राजाओं की दरबार लगी हुई है ना? सतयुग के राज्य सभा में तो भूल जायेंगे, एक दो को पहचानेंगे नहीं कि हम वही संगमयुगी हैं। अभी त्रिकालदर्शी बन एक दो को जानते हो, देखते हो। अभी का यह राज्य दरबार सतयुग से भी श्रेष्ठ है। ऐसी राज्य दरबार सिर्फ संगमयुग पर ही लगती है।
- ? तो सबके राज्य का हालचाल ठीक है ना? बड़े आवाज से नहीं बोला कि ठीक है!

## स्वयं को अन्तर्मुखता की भट्टी में बिठा दो

बापदादा को भी यह राज्य सभा प्रिय लगती है। फिर भी रोज़ चेक करना, अपनी राज्य दरबार रोज़ लगाकर देखना अगर कोई भी कर्मचारी थोड़ा भी अलबेला बने तो क्या करेंगे? छोड़ देंगे उसको? आप सबने शुरू के चरित्र सुने हैं ना! अगर कोई छोटे बच्चे चंचलता करते थे, तो उनको क्या सजा देते थे? उसका खाना बन्द कर देना या रस्सी से बांध देना - यह तो कामन बात है लेकिन उसको एकान्त में बैठने की ज्यादा घण्टा बैठने की सजा देते थे। बच्चे हैं ना, बच्चे तो बैठ नहीं सकते। तो एक ही स्थान पर बिना हलचल के 4-5 घण्टा बैठना उसकी कितनी सज़ा है।

तो ऐसी राँयल सज़ा देते थे। तो यहाँ भी कोई कर्मेन्द्रिय ऐसे वैसे करे तो अन्तर्मुखता की भट्टी में उसको बिठा दो।

**बाहरमुखता में आना ही नहीं है।**

बाहरमुखता में आना ही नहीं है, यही उसको सजा दो। आये फिर अन्दर कर दो। बच्चे भी करते हैं ना। बच्चों को बिठाओ फिर ऐसे करते हैं, फिर बिठा देते हैं। तो ऐसे बाहरमुखता से अन्तर्मुखता की आदत पड़ जायेगी।

जैसे छोटे बच्चों की आदत डालते हैं ना - बैठो, याद करो। वह आसन नहीं लगायेंगे फिर-फिर आप लगाकर बिठायेंगे। कितनी भी वह टाँगे हिलावे तो भी उसको कहेंगे नहीं, ऐसे बैठो। ऐसे ही अन्तर्मुखता के अभ्यास की भट्टी में अच्छी तरह से दृढ़ता के संकल्प से बाँधकर बिठा दो। और रस्सी नहीं बाँधनी है लेकिन दृढ़ संकल्प की रस्सी, अन्तर्मुखता के अभ्यास की भट्टी में बिठा दो।

**अपने आपको ही सजा दो।**

अपने आपको ही सजा दो। दूसरा देगा तो फिर क्या होगा? दूसरे अगर आपको कहें यह आपके कर्मचारी ठीक नहीं हैं, इसको सजा दो। तो क्या करेंगे? थोड़ा-सा आयेगा ना - यह क्यों कहता! लेकिन अपने आपको देंगे तो सदाकाल रहेंगे। दूसरे के कहने से सदाकाल नहीं होगा। दूसरे के इशारे को भी जब तक अपना नहीं बनाया है तब तक सदाकाल नहीं होता, समझा! राजे लोग कैसे हो? राज्य दरबार अच्छी लग रही है ना! सब बड़े राजे हो ना! छोटे राजे तो नहीं, बड़े राजे। अच्छा- आज ब्रह्मा बाप खास डबल विदेशियों को देख रूह-रूहान कर रहे थे। वह फिर सुनायेंगे। अच्छा!

**यादप्यार और नमस्ते।**

सदा मायाजीत, प्रकृतिजीत, राज्य अधिकारी आत्मायें, गुणों और सर्व शक्तियों के खजानों को अपने अधिकार से कार्य में लगाने वाले, सदा स्वराज्य द्वारा सर्व कर्मचारियों को सदा के स्नेही साथी बनाने वाले, सदा निर्बन्धन, एवररेडी रहने वाले, सन्तुष्ट आत्माओं को बापदादा का यादप्यार और नमस्ते।

**लिफ्ट का काम करती है ब्लैसिंग**

आस्ट्रेलिया ग्रुप से - सदा याद और सेवा का बैलेन्स रखने वाले बापदादा और सर्व आत्माओं द्वारा ब्लैसिंग लेने वाली आत्मायें हो ना! यही ब्राह्मण जीवन की विशेषता है जो सदा पुरुषार्थ के साथ-साथ ब्लैसिंग लेते हुए बढ़ते रहें। ब्राह्मण जीवन में यह ब्लैसिंग एक लिफ्ट का काम करती है। इस द्वारा उड़ती कला का अनुभव करते रहेंगे।

## फालो फादर करने वाले बच्चे विशेष प्रिय

आस्ट्रेलिया निवासियों से बापदादा का विशेष स्नेह हैं क्यों? क्योंकि सदा एक अनेकों को लाने की हिम्मत और उमंग में रहते हैं। यह विशेषता बाप को भी प्रिय है क्योंकि बाप का भी कार्य है - ज्यादा से ज्यादा आत्माओं को वर्से का अधिकारी बनाना। तो फालो फादर करने वाले बच्चे विशेष प्रिय होते हैं ना। आने से ही उमंग अच्छा रहता है।

## आस्ट्रेलिया की धरनी को वरदान

यह एक आस्ट्रेलिया की धरनी को जैसे वरदान मिला हुआ है। एक अनेकों के निमित्त बन जाता है। बापदादा तो हर बच्चे के गुणों की माला सिमरण करते रहते हैं। आस्ट्रेलिया की विशेषता भी बहुत है लेकिन आस्ट्रेलिया वाले माया को भी थोड़ा ज्यादा प्रिय हैं। जो बाप को प्रिय होते हैं, वह माया को भी प्रिय हो जाते हैं। कितने अच्छे-अच्छे थोड़े समय के लिए ही सही लेकिन माया के बन तो गये हैं ना। आप सब तो ऐसे कच्चे नहीं हो ना!

## कोई चक्र में आने वाले तो नहीं हो?

कोई चक्र में आने वाले तो नहीं हो? बापदादा को अभी भी वह बच्चे याद हैं। सिर्फ क्या होता है - किसी भी बात को पूरा न समझने के कारण क्यों और क्या में आ जाते हैं, तो माया के आने का दरवाजा खुल जाता है। आप तो माया के दरवाजे को जान गये हो ना। तो न क्यों क्या में जाओ और न माया को आने का चांस मिले।

## सदा डबल लाक लगा रहे

सदा डबल लाक लगा रहे। याद और सेवा ही डबल लाक है। सिर्फ सेवा सिंगल लाक है। सिर्फ याद, सेवा नहीं तो भी सिंगल लाक है। दोनों का बैलेन्स - यह है डबल लाक। बापदादा की टी.वी. में आपका फोटो निकल रहा है, फिर बापदादा दिखायेंगे देखो इस फोटो में आप हो। अच्छा - फिर भी संख्या में हिम्मत से, निश्चय से अच्छा नम्बर है। बाप को ज्यादा प्रिय लगते हो इसलिए माया से बचने की युक्ति सुनाई। अच्छा- ओम् शान्ति।

**ओम् शान्ति**